

## ПИСМО ЗА ЗДРАВСТВЕНИ РАБОТНИЦИ

28 Март 2022

**Thromboreductin (anagrelide): ризик од тромбоза, вклучително церебрален инфаркт, по по нагло прекинување на лекувањето со анагрелид**

Почитувани,

ПРОВИДЕНС ДОО Загреб Претставништво во Македонија - Скопје како носител на одобрението за ставање во промет на лекот Thromboreductin (anagrelide), во соработка со Европската агенција за лекови (ЕМА) и Агенцијата за лекови и медицински средства (МАЛМЕД), Ве информираат за следното:

### Резиме

- Постои зголемен ризик од тромботични компликации, вклучително и церебрален инфаркт, по нагло прекинување на третманот со анагрелид.
- Треба да се избегнува нагло прекинување на третманот поради ризикот од ненадејно зголемување на бројот на тромбоцити и потенцијално фатални тромботични компликации, како што е церебрален инфаркт.
- Во случај на привремено прекинување на употребата на лекот или трајно прекинување на третманот, треба често да се следи бројот на тромбоцити (видете дел 4.4 од Збирниот извештај за особините на лекот).
- Пациентите треба да се советуваат како да ги препознаат раните знаци и симптоми кои може да укажуваат на тромботични компликации, како што е церебрален инфаркт, и веднаш да побараат лекарска помош доколку се појават овие симптоми.

### Дополнителни информации

Thromboreductin (anagrelid) е индициран за намалување на зголемениот број на тромбоцити кај ризични пациенти со есенцијална тромбоцитемија, кои не ја поднесуваат добро постоечката терапија или чиј број на тромбоцити не е намален на прифатливи нивоа по третманот.

Во кумулативната анализа на безбедносната база на податоци на носителот на одобрението за ставање во промет за референтниот лек Xagrid, до 6 август 2021 година, биле пријавени 15 случаи на тромботични компликации, вклучително и церебрален инфаркт по неодамнешното прекинување на третманот со анагрелид. Беше заклучено дека церебралниот инфаркт, иако заедно со другите тромботични компликации е составен дел од постоечката медицинска состојба/индикација, може да се појави и поради нагло прекинување на третманот со анагрелид, неосоодветно дозирање или неефикасност на лекот.

Механизмот на церебрален инфаркт по нагло прекинување на третманот со анагрелид е поврзан со повторно зголемување на бројот на тромбоцити. Бројот на тромбоцити вообичаено ќе почне да се зголемува во рок од 4 дена по прекинувањето на третманот со лекот



и ќе се врати на почетните вредности во рок од една до две недели, па дури може и да ја надмине почетната вредност на бројот на тромбоцити.

Врз основа на достапните информации, безбедносните информации во делот 4.4 „Посебни предупредувања и мерки на претпазливост при употреба“ и делот 4.8 „Несакани дејства“ од збирниот извештај за особините на лекот ќе бидат ажурирани за да ги вклучат најновите информации и препораки.

#### **Повик за пријавување на несакани дејства**

Ве молиме пријавете го секој сомнеж за несакано дејство, забележан кај пациентите кои примаат Thromboreductin (anagrelide). Пријавувањето на несаканите дејства по добивање на одобрение за ставање на лекот во промет е од голема важност. На овој начин се обезбедува континуирано следење на користа наспроти ризикот од употребата на лекот. Здравствените работници треба да го пријават секој сомнеж за несакано дејство преку Националниот центар за фармаковигиланца при Агенцијата за лекови и медицински средства (ул.Св.Кирил и Методиј бр.54 кат 1) или по електронски пат преку веб страната на Агенцијата. <http://malmed.gov.mk/>.

Дополнително, сомнежот за несакано дејство на овој лек можете да го пријавите и до Носителот на одобрението за ставање на лекот во промет во Република Северна Македонија:

ПРОВИДЕНС ДОО Загреб Претставништво во Македонија - Скопје  
Ул.Шарски Одред бр.5/1-10 Скопје, Центар

или на

тел. бр: + 389 23176686

Контакт: Гоко Думовски – одговорно лице за фармаковигиланца

e-mail: [info.mk@providens.org](mailto:info.mk@providens.org) или [phv.mk@providens.org](mailto:phv.mk@providens.org)

Со почит,

М-р фарм. Гоко Думовски  
одговорно лице за фармаковигиланца

